


РЕСПУБЛИКА ТАТАРСТАН  
СОВЕТ КАЗКЕЕВСКОГО  
СЕЛЬСКОГО ПОСЕЛЕНИЯ  
АКТАНЫШСКОГО  
МУНИЦИПАЛЬНОГО РАЙОНА

423761, село Казкеево,  
ул. Первомайская, дом 2а,  
Тел. 3-44-46



ТАТАРСТАН РЕСПУБЛИКАСЫ  
АКТАНЫШ МУНИЦИПАЛЬ  
РАЙОНЫ КЭЗКӘЙ АВЫЛ  
ЖИРЛЕГЕ СОВЕТЫ

423761, Кәзкәй авылы,  
Беренче май., 2а нчы йорт.  
Тел.3-44-46

**РЕШЕНИЕ**  
«08» апреля 2021 года

**КАРАР**  
№ 6

Актаныш муниципаль районы Кәзкәй авыл җирлегендә инициатив проектларны гамәлгә ашыру тәртибе турында

Россия Федерациясе Бюджет кодексының 74 һәм 86 статьялары, «Россия Федерациясендә җирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законның 26.1 статьялары нигезендә, Татарстан Республикасы Актаныш муниципаль районы Кәзкәй авыл җирлегендә яшәүчеләрнең инициатив проектларда катнашуын активлаштыру максатында, Татарстан Республикасы Актаныш муниципаль районы «Кәзкәй авыл җирлеге» муниципаль берәмлеге Уставы нигезендә, Актаныш муниципаль районы Кәзкәй авыл җирлеге Советы **КАРАР ИТТЕ:**

1. Татарстан Республикасы Актаныш муниципаль районы Кәзкәй авыл җирлегендә инициатив проектларны гамәлгә ашыру тәртибен кушымта нигезендә расларга.

2. Әлеге карарны Татарстан Республикасы хокукый мәгълүматының рәсми порталында бастырып чыгарырга һәм Татарстан Республикасы Актаныш муниципаль районының рәсми сайтында «Кәзкәй авыл җирлеге» бүлегендә урнаштырырга.

3. Әлеге карарның үтөлешен тикшереп торуны үз өстемдә калдырам.

Рәислек итүче



Н.К.Хөҗжәтов

Татарстан Республикасы  
Актаныш муниципаль районы  
Кэзкэй авыл жирлеге  
Советы карарына 08.042021  
ел,  
№6 кушымта

Татарстан Республикасы Актаныш муниципаль районы  
Кэзкэй авыл жирлегендә инициатив проектларны  
тэкъдим итү, кертү, фикер алышу һәм карау тәртибе

### 1 бүлек. Гомуми нигезләмәләр

1нче статья. Әлеге тәртипне жайга салу предметы

1. Әлеге тәртип Россия Федерациясе Конституциясе, «Россия Федерациясендә жирле үзидарәне оештыруның гомуми принциплары турында» 2003 елның 6 октябрендәге 131-ФЗ номерлы Федераль закон һәм «Татарстан Республикасы Актаныш муниципаль районы Кэзкэй авыл жирлеге» муниципаль берәмлеге Уставы (алга таба - жирлек Уставы) нигезендә, инициатив проектларны тэкъдим итү, кертү, фикер алышу, карау, шулай ук аларны конкурс нигезендә сайлап алу белән бэйле рәвештә барлыкка килә торган мөнәсәбәтләрне жайга сала.

2. Татарстан Республикасы бюджетыннан бюджетара трансфертлар исәбенә финанс ярдәме алу өчен тэкъдим ителә торган инициатив проектларны тэкъдим итү, кертү, фикер алышу, карау һәм сайлап алу белән бэйле мөнәсәбәтләргә әлеге тәртип нигезләмәләре, эгәр Татарстан Республикасы законы һәм (яисә) башка норматив хокукый акты белән һәм Татарстан Республикасы Актаныш муниципаль районы Кэзкэй авыл жирлеге Советының алар нигезендә кабул ителгән карарлары белән башкасы каралмаган булса, кулланылмый.

2 нче статья. Инициатив проектлар

1. Инициатив проект дигәндә, әлеге тәртиптә Татарстан Республикасы Актаныш муниципаль районы Кэзкэй авыл жирлеге халкының (алга таба - жирлек) жирлек халкы яисә аның өлеше өчен өстенлекле әһәмияткә ия чараларны гамәлгә ашыру турындагы тэкъдиме жирле әһәмияттәге мәсьәләләрне яисә жирле үзидарә органнарына бирелгән башка мәсьәләләрне хәл итү аңлашыла.

2. Инициатив проект үз эченә түбәндәге мәгълүматларны алырга тиеш:

- 1) жирлек халкы яисә аның өлеше өчен өстенлекле әһәмияткә ия проблеманы тасвирлау;
- 2) күрсәтелгән проблеманы хәл итү буенча тэкъдимнәрне нигезләү;

- 3) инициатив проектны гамәлгә ашыруның көтелгән нәтижәсен (көтелгән нәтижәләрен) тасвирлау;
- 4) инициатив проектны гамәлгә ашыру өчен кирәкле чыгымнарны алдан исәпләү;
- 5) инициатив проектны гамәлгә ашыруның планлаштырылган сроклары;
- 6) әлеге проектны гамәлгә ашыруда кызыксынучы затларның планлаштырыла торган (мөмкин булган) финанс, мөлкәт һәм (яисә) хезмәт катнашуы турында белешмәләр;
- 7) инициатив проектны гамәлгә ашыру өчен, планлаштырылган инициатив түләүләр күләменнән тыш, әлеге акчалардан файдалану күздә тотылган очракта, жирлек бюджеты акчалары күләменә күрсәтмә;
- 8) әлеге тәртипнең 3 статьясы нигезендә, жирлек территориясенә яисә аның чикләрендә инициатив проект гамәлгә ашырылачак өлешен күрсәтү;

3. Инициатив проект әлеге статьяның 2 өлешендә каралган белешмәләргә үз эченә алган проектны тасвирлауны үз эченә ала, аңа инициатор карары буенча график һәм (яисә) таблица материаллары кушымта итеп бирелергә мөмкин. Проектны тасвирлауның якинча формасы һәм аны тугызу буенча рекомендацияләр жирлекнең башкарма комитеты тарафыннан раслана.

### 3 нче статья. Халык мәнфәгатьләрендә инициатив проектлар гамәлгә ашырыла ала торган территорияне билгеләү

1. Инициатив проектлар жирлек халкы мәнфәгатьләрендә, шулай ук түбәндәге территорияләрдә яшәүчеләр мәнфәгатьләрендә тормышка ашырылырга мөмкин:

- күпфатирлы йортның подъезды;
- күпфатирлы йорт;
- күпфатирлы йортлар һәм (яки) торак йортлар төркеме (шул исәптән урам, квартал яки планлаштыру структурасының башка элементы);
- торак микрорайоны;
- торак микрорайоннар төркеме;
- торак пункты;
- торак пунктлар төркеме;
- жирлек;

2. Жирле әһәмияттәге аерым мәсьәләләргә (жирле үзидарә органнына бирелгән башка мәсьәләләргә хәл итү һәм (яки) аерым муниципаль программалар чараларын үтәү буенча инициатив проектларны гамәлгә ашыру максатларында жирлек башкарма комитеты карары (шул исәптән муниципаль программаны раслау турындагы карар) жирлек территориясен өлешләргә (округка) бүлү каралырга мөмкин. Күрсәтелгән очракта инициатив проектлар жирлек территориясенә (округ) тиешле өлеш чикләрендә тәкъдим ителә, тикшерелә һәм гамәлгә ашырыла.

2 бүлек. Инициатив проектларны тәкъдим итү һәм тикшерү  
4 нче статья. Проектның инициаторлары

1. Инициатив проектны кертү турындагы инициатива белән чыгыш ясарга хокуклы:

- 1) Жирлек территориясендә яшәүче, уналты яшькә житкән, кимендә ун граждан булган инициатив төркем (алга таба - инициатив төркем);
- 2) территориаль ижтимагый үзидарә органнары;
- 3) авыл торак пунктының старостасы;
- 4) жирле ижтимагый берләшмәләр яисә ижтимагый берләшмәләрнең жирле бүлекчәләре, башлангыч профсоюз оешмалары, торак милекчәләре ширкәтләре, бакчачылык яки яшелчәчелек коммерцияле булмаган ширкәтләре.

2. Әлеге статьяның 1 өлешендә күрсәтелгән затлар (алга таба-проект инициаторлары):

- 1) инициатив проект әзерлиләр;
- 2) инициатив проект турында фикер алышуны оештыралар яисә әлеге бүлек нигезләмәләре нигезендә инициатив проектка ярдәм итү турындагы мәсьәлә буенча гражданныр фикерен ачыклауны тәмин итәләр;
- 3) жирлек башкарма комитетына инициатив проект кертәләр;
- 4) инициатив проектны гамәлгә ашыруны контрольдә тотуда катнашалар;
- 5) башка хокукларны гамәлгә ашыралар һәм әлеге тәртиптә һәм аның нигезендә кабул ителгән башка норматив хокукий актларда билгеләнгән вазыйфаларны үтиләр.

3. Инициатив төркем төзү һәм аның әлеге статьяның 2 өлешендә күрсәтелгән мәсьәләләр буенча карарлар кабул итү, беркетмә белән рәсмиләштерелә.

4. Әлеге статьяның 2 өлешендә күрсәтелгән мәсьәләләр буенча карарлар территориаль ижтимагый үзидарә органнары булган проект инициаторлары тарафыннан территориаль ижтимагый үзидарә Уставы нигезендә кабул ителә.

5. Әлеге статьяның 2 өлешендә күрсәтелгән мәсьәләләр буенча карарлар ижтимагый берләшмәләр булган проект инициаторлары тарафыннан аларны гамәлгә кую документлары нигезендә кабул ителә.

5 нче статья. Инициатив проектка ярдәм итү мәсьәләсе буенча  
гражданнырның фикерен ачыклау

1. Инициатив проект, инициатив проектны гамәлгә ашыру күздә тотыла торган жирлек халкы яисә аның бер өлешенең халкы тарафыннан хупланьрга тиеш.

2. Проект инициаторы гражданнарның инициатив проектка ярдәм итү мәсьәләсе буенча фикерен түбәндәге формаларда ачыклауны оештыра:

- гражданнар жыенында инициатив проектны карау;
- гражданнар жыелышында яисә конференциясендә, шул исәптән территориаль ижтимагый ижтимагый үзидарәне гамәлгә ашыру мәсьәләләре буенча гражданнар жыелышында яисә конференциясендә инициатив проектны карау;
- гражданнардан сораштыру үткәрү;
- инициатив проектка ярдәм итү өчен гражданнар имзаларын жыю.

3. Проектның инициаторы инициатив проектка ярдәм итү мәсьәләсе буенча гражданнарның фикерен ачыклауның берничә төрәннән файдалану турында карар кабул итәргә хокуклы.

#### 6 нчы статья. Инициатив проектларны тәкъдим итү мәсьәләләре буенча гражданнар жыены

1. Инициатив проектны күрсәтү мәсьәләләре буенча гражданнар жыены (алга таба - жыен) проект инициаторы мөрәжәгәте нигезендә жирлек Башлыгы тарафыннан билгеләнә.

2. Жыен үткәрү турында проект инициаторының мөрәжәгатендә түбәндәгеләр күрсәтелә: - проект инициаторы турында мәгълүмат (инициатив төркем әгъзаларының фамилиясе, исеме, атасының исеме, яшәү яки тору урыны турында белешмәләр, авыл торак пункты старостасының фамилиясе, исеме, атасының исеме, чара проектының башка инициаторының исеме һәм аның урнашу урыны);

- инициатив проект турында мәгълүмат;
- инициатив проектны күрсәтү мәсьәләләре буенча жирлекнең башкарма комитеты белән үзара хезмәттәшлек итәргә вәкаләтле затларның фамилиясе, исеме, атасының исеме, телефон номеры;
- жыенны уздыру датасы, вақыты һәм урыны турында тәкъдимнәр;

3. Жыен жирлек Уставы белән билгеләнгән тәртиптә үткәрелә.

4. Жыен үткәрү турында берничә үтенеч кәргән очракта, бер жыенда берничә инициатив проект каралырга мөмкин.

#### 7 нче статья. Инициатив проектларны тәкъдим итү мәсьәләләре буенча гражданнар жыелышы

1. Инициатив проектны тәкъдим итү мәсьәләләре буенча гражданнар жыелышы (алга таба - жыелыш) проект инициаторы карары белән билгеләнә һәм үткәрелә.

2. Жыелыш авыл жирлеге территориясе өлешендә үткәрелә, анда яшәүчеләр мәнфәгатләрәндә инициатив проектны тормышка ашыру планлаштырыла. Әгәр дә бу проектны тормышка ашыру жирлек халкы

мәнфәгатьләрендә планлаштырыла икән, жирлек территориясенә төрле өлешләрендә берничә жыелыш үткәрелергә мөмкин.

3. Жыелышта уналты яшыкә житкән, тиешле территориядә яшәүчеләр катнаша ала.

4. Жыелыш үткәрелергә мөмкин:

1) Турыдан-туры формада - көн тәртибәндәгә мәсьәләләр буенча фикер алышу һәм тавышка куелган мәсьәләләр буенча карарлар кабул итү өчен халыкның бердәм булу формасында;

2) Турыдан-туры һәм читтән торып - көн тәртибе һәм тавыш бирүгә куелган мәсьәләләр буенча карарлар кабул итү мәсьәләләре буенча турыдан-туры фикер алышу мөмкинлеген күздә тоткан рәвештә - шулай ук халыкның карарларын билгеләнгән срокта яисә жыелыш үткәрү турындагы хәбәрдә күрсәтелгән адрес буенча яисә <http://aktanysh.tatarstan.ru> сайты кулланып тавыш бирү мөмкинлеген күздә тоткан рәвештә түбәндәгә формада - «Интернет» мәгълүмат-телекоммуникация чөлгәрендә.

5. Бер жыелышта берничә инициатив проектны карау мөмкин. Әлегә очракта жыелышны оештыру һәм үткәрү буенча хокуклар һәм бурычлар проектлар инициаторлары белән бергә гамәлгә ашырыла.

6. Жыелыш үткәрү, документлар әзерләү һәм жибәрү буенча чыгымнарны проект инициаторы башкара.

7. Жирлек башкарма комитеты проект инициаторына жыелышны үткәрүдә ярдәм итә, шул исәптән аны үткәрү өчен бушлай бина бирә. Жирлек башкарма комитеты карары белән жыелышлар үткәрү өчен бирелә торган бүлмәләр исемлегә билгеләнергә мөмкин.

8. Жыелыш 25 кешедән дә ким булмаган катнашучылар арасында хокуклы дип санала.

## 8 нче статья. Жыелыш үткәрүгә әзерлек

1. Жыелышны уздыру турында проект инициаторының карарында түбәндәгеләр күрсәтелә:

- фикер алышу өчен жыелыш үткәрелә торган инициатив проект;
- жыелышны үткәрү формасы (турыдан-туры яки турыдан-туры-читтән торып);
- жыелышның көн тәртибе, ә жыелышны турыдан-туры-читтән торып үткәрү очрагында - халык тавыш бирүләрен уздыру планлаштырыла торган мәсьәләләр;
- жыелыш уздыру датасы, вакыты, урыны, ә жыелыш турыдан-туры-читтән торып уздырылган очракта - шулай ук тавыш бирүгә куелган

мәсьәләләр буенча халыкның карарларын кабул итү тәмамлану датасы, һәм мондый карарлар тапшырылырга тиешле урыны яисә адресы, яки тавыш бирүгә куелган мәсьәләләр буенча тавыш бирү өчен махсулаштырылган сайттан файдалану турында карар;

- жыелышта катнашучыларның яки жыелышны турыдан-туры-читтән торып үткәрү очрагында көн тәртибэндәге мәсьәләләр буенча фикер алышуларда катнашучыларның фаразланган саны;

- жыелыш үткәрелә торган территориядә яшәүчеләргә, аны үткәрү турында хәбәр итү ысуллары;

2. Проект инициаторы жирлек башкарма комитетына жыелышны үткәрү турында 10 көннән дә соңга калмыйча язма хәбәрнамә жибәрә.

3. Жыелыш үткәрү турындагы хәбәрнамәдә күрсәтелә:

- проект инициаторы турында белешмәләр (инициатив төркем әгъзаларының фамилиясе, исеме, атасының исеме, аларның яшәү яисә тору урыны турында белешмәләр, авыл торак пункты старостасының фамилиясе, исеме, атасының исеме, чараның башка инициаторы исеме һәм аның урнашкан урыны);

- әлеге статьяның 1 өлешендә каралган белешмәләр;

- жыелышны оештыру һәм үткәрү буенча боеру функцияләрен башкарырга вәкаләтле затларның фамилияләре, исемнәре, телефон номерлары.

- жыелышны үткәрүдә ярдәм итү, шул исәптән жыелышны үткәрү өчен бина бирү (жыелышны турыдан-туры, читтән торып үткәрү очрагында турыдан-туры фикер алышу) һәм (яки) тавышка куелган мәсьәләләр буенча халык тавыш бирү өчен махсус сайттан файдалану турында үтенеч;

4. Жыелышны уздыру турындагы хәбәрнамәгә проектның инициаторы һәм аны оештыру һәм үткәрү буенча боеру функцияләрен башкарырга вәкаләтле затлар тарафыннан имзалана. Инициатив төркем исемнән жыелышны үткәрү турында хәбәрнамә инициатив төркем тарафыннан аны оештыру һәм үткәрү буенча боеру функцияләрен үтәргә вәкаләтле затлар тарафыннан имзалана.

5. Жыелышны үткәрү өчен бина бирү турындагы үтенеч булганда, жирлек башкарма комитеты хәбәрнамә кәргән көннән өч көн эчендә проект инициаторына бина бирү мөмкинлеген турында хәбәр итә яки жыелыш үткәрү урынын һәм (яки) датасын һәм вакытын үзгәртәргә тәкъдим итә. Проектның инициаторы күрсәтелгән тәкъдимне алган көннән алып өч көн эчендә жыелышны уздыру урынын һәм (яисә) датасын һәм вакытын үзгәртүгә ризалыгы яисә килешмәве турында хәбәр итәргә тиеш.

6. Жирлек башкарма комитеты жыелыш үткәрү турында белешмәләр урнаштыра, шул исәптән инициатив проект белән танышу тәртибе турында, жирлекнең рәсми сайтында «Интернет» мәгълүмат-телекоммуникация челтәрендә яисә махсулаштырылган сайтта: - жыелыш

үткөрү турында хэбэр алынган көннөн соң өч көн эчендэ; - проект инициаторы ризалыгын алганнан соң ике көннөн дэ соңга калмыйча, жыелышны уздыру урынын һәм (яисэ) датасын һәм вакытын үзгэртү турында тэкъдим белэн урнаштыра.

7. Жирлекнең башкарма комитеты, жыелыш үткөрүдэ ярдэм итү проекты инициаторына ярдэм итү максатыннан, вэкалэтле вэкил билгелэргэ хоуклы. Вэкалэтле вэкилне билгелэү турында жирлек башкарма комитеты алдан ук проект инициаторына хэбэр итэ.

9 нчы статья. Жыелышны турыдан-туры формада үткөрү тэртибе

1. Жыелыш башланганчы проект инициаторы жирлек башкарма комитеты тарафыннан раслана торган форма буенча исемлек төзү белэн жыелышта катнашкан гражданны теркәүне тээмин итэ. Жыелышта катнашкан гражданны исемлеге жыелыш беркетмәсенэ аерылгысыз өлеше булып тора.

2. Жыелышның көн тэртибендэге мәсьәлэлэр буенча тавыш бирү тэртибе жыелышта катнашучыларның күпчелек тавышы белэн раслана. Жыелышның көн тэртибендэге мәсьәлэлэр буенча карарлар жыелышта катнашучыларның күпчелек тавышы белэн кабул ителэ.

3. Жыелыш проект инициаторы вэкиле тарафыннан ачыла. Жыелышны алып бару өчен рәис һәм секретарь сайлана.

4. Рәис жыелышны алып бара, көн тэртибендэге сорауларны игълан итэ, жыелышта катнашучыларга чыгыш ясау өчен сүз бирэ, жыелыш тарафыннан кабул ителгән карарларны формалаштыра, аларны тавышка куя, тавыш бирү нәтижэлэрен игълан итэ.

5. Секретарь жыелыш беркетмәсе алып бара, анда жыелыш кабул иткән барлык карарлар чагылдырыла, алар буенча тавыш бирү нәтижэлэре күрсәтелэ.

Жыелыш беркетмәсенэ жыелыш секретаре һәм рәисе кул куя.

6. Жыелыш беркетмәсендэ күрсәтелэ:

- жыелышны үткөрү урыны һәм вакыты;
- жыелышта катнашкан гражданны саны;
- яшәү урынын күрсәтеп, жыелыш рәисе һәм секретаре турында белешмэлэр;
- жыелышның көн тэртибе, чыгышларның эчтәлегэ;
- көн тэртибендэге мәсьәлэлэр буенча кабул ителгән карарлар.

10 нчы статья. Жыелышны турыдан-туры, читтән торып үткөрү тэртибе



1. Жыелышның көн тәртибендәге мәсьәләләрне турыдан-туры карап тикшерү һәм тавышка куелган мәсьәләләр буенча карарлар кабул итү әлеге тәртипнең 9 статьясында билгеләнгән тәртиптә гамәлгә ашырыла.

2. Турыдан-туры фикер алышуда катнашмаган затлар жыелыш үткәру турындагы хәбәрдә күрсәтелгән урынга яисә адрес буенча тавыш бирүгә куелган мәсьәләләр буенча язма формада рәсмиләштерелгән карарны жибәрергә хокуклы. Карарның якинча формасы жирлекнең башкарма комитеты тарафыннан раслана.

3. Турыдан-туры, һәм читтән торып үткәрелә торган жыелышта катнашучылар булып, турыдан-туры фикер алышуда катнашкан затлар, шулай ук карарлар кабул итү тәмамланганчы алынган затлар санала.

4. Жыелыш турыдан-туры һәм читтән торып уздырылган очракта, махсулаштырылган сайттан файдаланып, жыелыш үткәру һәм турыдан-туры фикер алышуда катнашмаган затларның тавыш бирү турында хәбәр урнаштырылган очракта, көн тәртибе мәсьәләләре буенча әлеге сайтта уздырыла.

5. Жыелышның махсулаштырылган сайты кулланып жыелышның көн тәртибе мәсьәләләре буенча тавыш бирү жыелыш үткәрелә торган территориядә яшәүчеләр тарафыннан гамәлгә ашырыла, шәхсән көн тәртибендәге һәр мәсьәлә буенча «риза», «каршы» яки «тоткарландым» дигән формулировкалар белән белдерелгән көн тәртибенең һәр мәсьәләсе буенча карар күрсәтү юлы белән электрон формада башкарыла. Махсус сайтны кулланып тавыш бирүдә катнашучылар булып, тавыш бирү датасына һәм вакытына кадәр, электрон формада тавыш биргән кешеләр санала. Халыкны идентификацияләү бердәм идентификация һәм аутентификация системасы хисап язмасын кулланып башкарыла.

Тавыш бирү аның башлану датасы һәм вакыты белән, тәмамлану датасы һәм вакыты тәмамланганчы, тәнәффесез үткәрелә.

6. Махсус сайтны кулланып тавыш бирү нәтижәләре беркетмә рәвешендә формалаштырыла һәм сайтта мондый тавыш бирү тәмамланганнан соң, бер көн эчендә урнаштырыла. Расланган тавыш бирү беркетмәсен, жирлек башкарма комитеты проект инициаторына аларны формалаштырганнан соң, өч көн эчендә жибәрә. Күрсәтелгән беркетмә жыелыш беркетмәсенең аерылгысыз өлеше булып тора.

7. Тавыш бирүне уздырганда жыелышта катнашучы һәр кешедән «Шәхси мәгълүматлар турында» Федераль законның 9 статьясында билгеләнгән таләпләр нигезендә рәсмиләштерелә торган шәхси мәгълүматларны эшкәртүгә ризалыгы алынырга тиеш.

8. Тавыш бирү тәмамланганнан соң, сорашып белешү юлы белән яисә махсулаштырылган сайт кулланып, секретарь жыелыш беркетмәсен әзерли, аңа секретарь һәм жыелыш рәйсе имза сала.

9. Турыдан-туры һәм читтән торып уздырыла торган жылыш беркетмәсендә күрсәтелә:

- Турыдан-туры фикер алышу урыны һәм вакыты;
- читтән торып тавыш бирү ысулы, аның башлану һәм тәмамлану вакыты;
- жылышта катнашкан гражданнар саны;
- яшәү урынын күрсәтеп, жылыш рәисе һәм секретаре турында белешмәләр;
- жылышның көн тәртибе, турыдан-туры фикер алышудагы чыгышларның эчтәлегә;
- көн тәртибәндәге мәсьәләләр буенча кабул ителгән карарлар һәм алар буенча тавыш бирү нәтижәләре.

11 нче статья. Инициатив проектларны тәкъдим итү мәсьәләләре буенча гражданнар конференциясен үткөрү

1. Инициатив проектны гамәлгә ашыру күздә тотылган, 16 яшькә житкән кешеләр саны 1000 кешедән артып китсә, инициативалы проектларны тәкъдим итү мәсьәләләре буенча гражданнар конференциясе (алга таба - конференция) үткәрелергә мөмкин.

2. Конференция әлегә тәртипнең 7-10 статьяларында билгеләнгән тәртиптә, әлегә статьяда билгеләнгән үзенчәлекләренә исәпкә алып үткәрелә.

3. Конференцияне үткөрү турында проект инициаторы карарында, әлегә тәртипнең 8 статьясындагы 1 өлешендә каралган нигезләмәләр белән беррәттән, күрсәтелергә тиеш:

- 16 яшькә житкән, территориядә яшәүче 100 кешедән 1 делегаттан да ким булмаган сайлау өчен вәкилләк нормасы; - делегатларны сайлау өчен жылышлар уздыру сроклары һәм тәртибе.

4. Конференция беркетмәсенә аерылгысыз өлешә булып делегатлар сайлау турында жылыш беркетмәләре тора.

12 нче статья. Инициатив проектларга ярдәм итү өчен гражданнар имзаларын жыю

1. Инициатив проектларны хуплап гражданнар имзаларын жыю (алга таба - имзалар жыю) проект инициаторы тарафыннан үткәрелә.

2. Инициатив проектларга ярдәм итү өчен имзалар саны, инициатив төркем әгъзалары имзаларын да кертеп, 25 кешедән дә ким булмаша тиеш.

3. Имзалар жыю түбәндәге тәртиптә башкарыла:

- Имзалар, аларны имза кәгазенә кертү юлы белән жыела, аның формасы жирлекнең башкарма комитеты тарафыннан раслана;
- имза кәгазендә имзалар жыюны гамәлгә ашыручы инициатив проект күрсәтелә;
- имза кәгазендә яшәүченең имзасы һәм аны кертү датасы куела. Имза һәм аны кую датасын кеше үз кулы белән куя. Имза кую кәгазендә куела торган кулланучы турында белешмәләр, имзалар жыючы зат үтенечә буенча, кул кую кәгазенә

кертелергә мөмкин. Әлеге мәғлүматлар кулъязма ысул белән генә кертелә, шул ук вакытта карандаш куллану рөхсәт ителми;

- яшәүче бер үк инициатив проектны яклап бер генә тапкыр имза куярга хокуклы;
- һәр язылу кәгазе проект инициаторы вәкиленең имзалары белән расланырга тиеш. Имза салу кәгазен раслаганда, имзалар жыючы проект инициаторы вәкиле үз фамилиясен, исемен һәм атасының исемен, туган көнен, яшәү урынын үз кулы белән күрсәтә, шулай ук үз имзасын һәм аны кертү датасын куя;
- имзалар жыйганда, имза кәгазенең алгы һәм арткы ягын тутыру рөхсәт ителә. Шул ук вакытта арткы як имзаларның бердәм нумерациясе белән алгы якның дәвамы булып тора, ә таныклау имзалары һәм имзалар жыюны гамәлгә ашыручы проект инициаторы вәкиле турында белешмәләр имза кәгазенең арткы ягында бары тик яшәүченең соңгы имзасыннан соң гына куела;
- имзалар жыйганда «Шәхси мәғлүматлар турында» Федераль законның 9 статьясында билгеләнгән таләпләр нигезендә рәсмиләштерелә торган һәр кешенең шәхси мәғлүматларын эшкәртүгә ризалыгы алынырга тиеш.

13 нче статья. Әлеге инициатив проектка ярдәм итү турында  
гражданның фикерләрен ачыклау өчен сораштыру  
үткөрү

1. Әлеге инициатив проектка ярдәм итү турында гражданның фикерен ачыклау өчен (алга таба-сораштыру) жирик халкы инициативасы яисә аның өлешендә үткәрелә, аларда түбәндәге очракларда инициатив проектны гамәлгә ашыру тәкъдим ителә:

- инициатив проектны тулаем авыл жириккә мәнфәгатьләрендә тормышка ашыру тәкъдим ителә;
- инициатив проектны халык мәнфәгатьләрен күздә тотып гамәлгә ашыру тәкъдим ителә, аларның саны 1000 кешедән артып китә.

2. Сораштыру билгеләү өчен проект инициаторы жирик советына гариза жиберә, анда түбәндәгеләр күрсәтелә:

- сораштыру үткөрү тәкъдим ителә торган инициатив проект;
- проект инициаторының тәкъдимнәре:
  - а) сораштыру үткөрү датасы һәм сроклары турында;
  - б) тәкъдим ителә торган мәсьәләне (мәсьәләләрне) формалаштыру турында;
  - в) сораштыру үткөрү методикасы турында;
  - г) сораштыруда катнашучы муниципаль берәмлек халкының минималь саны турында;
- проект инициаторы турында белешмәләр (инициатив төркем әгъзаларының фамилиясе, исеме, атасының исеме, аларның яшәү яки тору урыны турында белешмәләр, авыл торак пунктының исеме, чараның башка инициаторы исеме һәм аның урнашу урыны).

3. Әгәр проектның инициаторы инициатив төркем булса, гариза инициатив төркемнең барлык әгъзалары тарафыннан имзалана. Әгәр проектның инициаторы булып әлеге тәртипнең 4 статьясындагы 1 өлешендә күрсәтелгән башка затлар торса, гаризага проект инициаторының вәкаләтле заты һәм инициативалы проектны гамәлгә ашыру тәкъдим ителә торган 10нан да ким булмаган авыл жириккәндә яшәүче кеше имза сала. Бу очракта гаризада шулай

ук гаризага (фамилиясенә, исеменә, атасының исеменә, аларның яшәү яки тору урыны турында белешмәләргә) кул куйган затлар турында белешмәләр күрсәтелә.

4. Жирлек советы гариза кәргән көннән 30 көннән дә соңга калмыйча аны карый һәм сораштыру билгеләү яки сораштыру бирүдән баш тарту турында карар кабул итә.

5. Сораштыру үткөрү турындагы инициативаны әлеге статьяда билгеләнгән тәртипне бозу, әгәр хокук бозулар инициативаны тәкъдим итүдә катнашкан жирлек халкының ихтыяр белдерүе нәтижәләрен дәрәс итеп билгеләргә мөмкинлек бирмәсә, сораштыру бирүдән баш тарту өчен нигез булып тора.

6. Инициатив проектларны тәкъдим итү мәсьәләләре буенча граждандан сораштыру, «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәге 131-ФЗ номерлы Федераль законның 31 статьясындагы 4 өлешә нигезендә, жирлекнең норматив хокукый актында билгеләнгән тәртиптә үткәрелә.

7. Сораштыруда жирлек халкы яисә аның инициатив проектны гамәлгә ашыру тәкъдим ителә торган, 16 яшькә житкән өлешә катнашырга хокуклы.

8. Авыл жирлегә башкарма комитеты сораштыру нәтижәләрен проект инициаторына 3 эш көннән дә соңга калмыйча житкәрә.

### 3 бүлек. Инициатив проектларны кертү һәм карау

#### 14 нче статья. Жирлек башкарма комитетына инициативалы проектлар кертү

1. Инициатив проект керткәндә авыл жирлегә башкарма комитетына тәкъдим ителә:

1) кәгазь чыганактагы һәм электрон формадагы проектның график һәм (яисә) таблица материаллары кушымта итеп бирелә торган тасвирламасы;

2) әлеге Нигезләмәнең 4 статьясындагы 4, 5 өлешләре нигезендә инициатив төркем тәзү беркетмәсә яисә башка документлар, шулай ук проект инициаторының инициативалы проектны караганда һәм гамәлгә ашырганда аның исеменнән жирле башкарма комитеты белән хезмәттәшлек итәргә вәкаләтле затларны билгеләү турындагы карары;

3) граждандар жыены, жыелышы яисә конференциясә беркетмәсә, граждандан сорашып белешү нәтижәләре һәм (яисә) жирлек халкының яисә аның бер өлешенә инициатив проектына ярдәм күрсәтүен раслый торган имза кәгазьләре.

2. Әлеге статьяның 1 өлешендә күрсәтелгән документлар инициатив проектны караганда һәм гамәлгә ашырганда жирлек Башкарма комитеты белән эш итәргә вәкаләтле зат тарафыннан жирлек башкарма комитетына турыдан-туры тапшырыла яисә, аны күчәрәп жибәргәндә һәм капитал салуда игълан ителгән кыйммәт белән, почта аша жибәрелә.

3. Проектны кертү датасы булып, әлеге статьяның 1 өлешендә жирлек башкарма комитеты тарафыннан күрсәтелгән документларны алу көне тора.

4. Документлар инициатив проектны караганда һәм гамәлгә ашырганда жирлекнең башкарма комитеты белән турыдан-туры эш итәргә вәкаләтле зат тарафыннан жирлекнең башкарма комитетына тапшырылган очракта, күрсәтелгән

затка, жирлекнең башкарма комитеты тарафыннан исемлек һәм аларны алу датасын күрсәтеп, документлар алуда расписка бирелә. Расписка авыл жирлеге башкарма комитеты тарафыннан документлар кабул ителгән көнне тапшырылырга тиеш.

15 нче статья. Инициатив проектларны карау буенча комиссия

1. Инициатив проектларны карау буенча комиссия (алга таба - комиссия) инициатив проектларның социаль-иқтисадый әһәмиятен объектив бәяләү һәм аларны конкурс нигезендә сайлап алу максатында төзелә.

2. Комиссия 5 кешене тәшкил итә.

3. Комиссиянең шәхси составы авыл жирлеге башкарма комитеты карары белән билгеләнә. Комиссия әғзаларының гомуми саныннан яртысы жирлек Советы тәкъдимнәре нигезендә билгеләнә. Комиссия составы комиссия тарафыннан кабул ителә торган карарларга йогынты ясарга мөмкин булган мәнфәгатьләр каршылыклары барлыкка килү мөмкинлеген төшереп калдыру өчен формалаштырыла.

4. Комиссия - комиссия рәисе, комиссия рәисе урынбасары, комиссия секретаре һәм аның эшендә катнашучы комиссия әғзаларыннан тора.

5. Комиссия рәисе:

- комиссия эшен оештыра, аның эшчәнлегенә белән җитәкчелек итә;
- комиссиянең чираттагы утырышы көн тәртибе проектын формалаштыра;
- комиссия әғзаларына йөкләмәләр бирә;
- комиссия утырышларында рәислек итә.

6. Конкурс комиссиясе рәисе урынбасары, вакытлыча булмаганда, конкурс комиссиясе рәисе вазыйфаларын башкара.

7. Комиссия секретаре:

- комиссия эшчәнлеген мәғлүмати һәм документлар белән тәэмин итүне, шул исәптән комиссия утырышына әзерләүне гамәлгә ашыра;
- комиссия әғзаларына, проект инициаторларына һәм комиссия утырышына чакырылган башка затларга комиссиянең чираттагы утырышын үткөрү датасын, урынын һәм комиссиянең чираттагы утырышының көн тәртибе турында хәбәр итә;
- комиссия утырышлары беркетмәләрен алып бара.

8. Комиссия әғзасы:

- комиссия эшендә, шул исәптән комиссия утырышларында катнаша;
- комиссия эше мәсьәләләре буенча тәкъдимнәр кертә;
- комиссия утырышларында карала торган документлар һәм материаллар белән таныша;
- комиссия утырышында катнашучыларга сораулар бирә;
- комиссия утырышларында тавыш бирә.

9. Комиссия эшенең төп формасы - утырышлар.

10. Комиссия утырышы аның әғзаларының яртысыннан да ким булмаган өлеше булган очракта хокуклы дип санала.

11. Проект инициаторларына һәм аларның вәкилләренә комиссия тарафыннан инициатив проектларны карауда катнашу һәм алар буенча үз

позицияләрен бәян итү мөмкинлеге тәэмин ителә. Проект инициативасын карау планлаштырыла торган комиссия утырышы турында проектны башлап жибәрүчеләргә аны үткөрү көненә кадәр биш көннән дә соңга калмыйча хәбәр ителә.

12. Проект турында фикер алышу һәм комиссия тарафыннан карарлар кабул итү проект инициаторы һәм башка чакырылган затлар катнашыннан башка башкарыла.

13. Комиссия карары утырышта катнашучылар саныннан күпчелек тавыш белән ачык тавыш бирү юлы белән кабул ителә. Тавышлар тигез булганда, комиссия утырышында рәислек итүче тавышы хәлиткеч булып тора.

14. Комиссия әгъзалары карарлар кабул итү турындагы мәсьәләләр буенча фикер алышканда тигез хокукларга ия.

15. Комиссия кабул иткән карар белән килешмәгән очракта, комиссия әгъзасы үзенең аерым фикерен язма рәвештә бәян итәргә хокуклы, ул комиссия утырышы беркетмәсенә кушып бирелергә тиеш.

16. Комиссия утырышы нәтижеләре буенча беркетмә төзелә, ул комиссия утырышында рәислек итүче, комиссия секретаре һәм аның утырышында катнашкан комиссия әгъзалары тарафыннан комиссия утырышы уздырылганнан соң өч эш көне эчендә имзаланган.

17. Комиссия секретаре, комиссия утырышы беркетмәсенә кул куелган көннән соң килүче эш көннәннән дә соңга калмыйча, аны жирлек башкарма комитеты житәкчесенә жибәрә.

18. Комиссия эшчәнлеген оештыру-техник яктан тәэмин итүне жирлекнең башкарма комитеты башкара.

16 нчы статья. Жирлекнең башкарма комитеты инициатив проектны карау тәртибе

Инициатив проект жирлекнең башкарма комитеты тарафыннан аны керткән көннән алып 30 көн эчендә карала.

1. Инициатив проектны администрациягә кертү турында мәгълүмат «Татарстан Республикасы хокукый мәгълүматының рәсми порталында» басылып чыгарга (халыкка житкерелергә) тиеш. веб-адрес буенча:

<http://pravo.tatarstan.ru> һәм Интернет мәгълүмат-телекоммуникация челтәрендә, инициатив проект жирлек башкарма комитетына кертелгән көннән алып өч эш көне дәвамында, әлеге тәртипнең 2 статьясындагы 2 өлешендә күрсәтелгән белешмәләренә, шулай ук проект инициаторлары турында мәгълүмат урнаштырырга тиеш. Бер үк вакытта гражданның, аларны тәкъдим итү вакыты күрсәтелеп, авыл жирлеген башкарма комитетына үз искәрмәләрен һәм тәкъдимнәрен бирү мөмкинлеге турында хәбәр ителә.

2. Инициатив проект буенча искәрмәләр һәм тәкъдимнәр бирү вакыты жиде эш көннән тәшкил итә. Үз искәрмәләрен һәм тәкъдимнәрен 16 яшькә житкән жирлек халкы жибәрергә хокуклы. Искәрмәләр һәм тәкъдимнәр авыл жирлеген башкарма комитетына турыдан-туры мөрәжәгать итүче тарафыннан тапшырыла яки почта аша жибәрелә.

3. Инициатив проект буенча искәрмәләрен һәм тәкъдимнәрен гомумиләштерүне комиссия башкара.

4. Инициатив проектны карау нәтижеләре буенча комиссия авыл жирлеген башкарма комитеты житәкчесенә әлеге статьяның 7 өлешендә

күрсәтелгән карарларның берсен кабул итәргә тәкъдим итә. Комиссия карарында шулай ук проектны эшләп бетерү буенча тәкъдимнәр дә булырга мөмкин.

Әгәр җирлек башкарма комитетына берничә инициатив проект кертелгән булса, шул исәптән өстенлекле проблемаларны тасвирлау белән, комиссия авыл җирлеге башкарма комитеты җитәкчесенә конкурс нигезендә сайлап алуны оештырырга тәкъдим итә.

5. Конкурс сайлап алу өлеге тәртипнең 17 статьясы нигезендә оештырыла. Конкурста сайлап алуны үткөрү турындагы хәбәр проектлар инициаторларына тиешле карар кабул ителгәннән соң өч көннән дә соңга калмыйча җибәрелә.

6. Комиссия тәкъдимен исәпкә алып яки конкурс нәтижеләре буенча җирлек башкарма комитеты җитәкчесе түбәндәге карарларның берсен кабул итә:

- авыл җирлеге бюджеты турындагы карарда каралган бюджет ассигнованиеләре чикләрендә җирлек бюджеты проектны тәүзү һәм карау тәртибе (җирлек бюджеты турындагы карарга үзгәрешләр кертү) нигезендә өлеге инициатив проектны хупларга һәм аны эшне дәвам итәргә;
- Инициатив проектны хуплаудан баш тартырга һәм инициатив проектны хуплаудан баш тарту сәбәпләрен күрсәтеп, аны проект инициаторларына кайтарырга.

8. Авыл җирлеге башкарма комитеты җитәкчесе инициатив проектка ярдәм итүдән баш тарту турында түбәндәге очраklarның берсендә карар кабул итә:

- инициатив проектны кертү һәм аны карауның билгеләнгән тәртибен үтәмәү;
- инициатив проектның федераль законнар һәм Россия Федерациясенә башка норматив хокукый актлары, Татарстан Республикасы законнары һәм башка норматив хокукый актлары, җирлек Уставы таләпләренә туры килмәве;
- җирле үзидарә органнарында кирәкле вәкаләтләр һәм хокуклар булмау сәбәпле, инициативалы проектны гамәлгә ашыру мөмкинлеге булмау;
- инициатив түләүләр барлыкка килмәгән инициатив проектны гамәлгә ашыру өчен кирәкле чаралар күләмендә җирлек бюджеты чаралары булмау;
- инициатив проектта тасвирланган проблеманы нәтижеләп хәл итү мөмкинлеге булу;
- конкурс сайлап алуын узмаган инициатив проектны тану.

9. Проектны карау нәтижеләре буенча карар проект инициаторына кабул ителгән көннән соң өч көннән дә соңга калмыйча җибәрелә.

10. Җирлекнең башкарма комитеты, ә өлеге статьяның 8 өлешендәге 5 пунктында каралган очракта, проект инициаторларына инициатив проектны бергәләп эшләп бетерергә, шулай ук аны башка муниципаль берәмлекнең яки дөүләт органының җирле үзидарә органына аларның компетенциясе нигезендә тәкъдим итәргә тиеш. Проектны эшләп бетерү өчен комиссия комиссия әгъзалары, җирлек башкарма комитеты вәкилләре, проект инициаторы вәкилләре арасынан эшче төркем тәзи, шулай ук проектны эшләп бетерү вакытын билгели. Эшләп бетерелгән инициатив проект комиссия тарафыннан өлеге тәртипнең 15 статьясы һәм өлеге статья нигезендә карала.

17 нче статья. Инициатив проектларны конкурс нигезендә сайлап алу

1. Конкурс сайлап алуны комиссия башкара.
2. Конкурс сайлап алу критерияләре булып тора:

- инициатив проект хэл итүгә һәм аны гамәлгә ашыруга юнәлтелгән проблемаларны билгеләүдә халыкның катнашу дәрәжәсе;

- инициатив проектны гамәлгә ашырудан социаль нәтижәлелек;

3. Конкурс сайлап алу критерийлары, аларның әһәмияте, аларга тиешле баллар һәм үлчәү коэффициентлары әлеге тәртипкә кушымтада (алга таба - критерийлар) билгеләнгән.

4. Конкурста сайлап алу әлеге тәртипнең 15 статьясы нигезендә үткәрелә торган комиссия утырышында гамәлгә ашырыла. Комиссия инициатив проектларны конкурс нигезендә сайлап алуны узган инициатив проектларны ачыклау критерийлары нигезендә бәяләүне гамәлгә ашыра.

5. Конкурс нигезендә сайлап алу нәтижәләре буенча, йомгаклау билгесен исәпкә алып, комиссия узган яисә конкурс сайлавы узмаган инициатив проектларын игълан итү турында карарлар кабул итә.

6. Үткән конкурс сайлавы барлык критерийлар буенча максималь суммар балл алган инициатив проект (ике, өч инициативалы проект һ.б.) игълан ителә.

#### 18 нче статья. Инициатив проектны гамәлгә ашыру турында жирлек башкарма комитеты карары

1. Инициатив проектны гамәлгә ашыру турында жирлек башкарма комитеты житәкчесе карар чыгара.

2. Инициатив проектны гамәлгә ашыру турындагы карар үз эченә алырга тиеш:

- инициатив проектны гамәлгә ашыру нәтижәсендә барлыкка килергә тиеш булган объектның исеме (адресы яки урыны күрсәтелгән) яисә гамәлгә ашыруга инициатив проект жибәрелгән чараның атамасы;

- жирлек бюджеты акчаларын тоту юнәлеше (төзелеш, реконструкцияләү, сатып алу, чара (чаралар) үткөрү һәм башкалар);

- инициатив проектны тормышка ашыруга бүлөп бирелә торган жирлек бюджеты акчаларын баш бүлүченең атамасы;

- заказ бирүче, төзүче атамасы;

- объектны файдалануга тапшыру (сатып алу), чараны (чараларны) тормышка ашыру;

- инициатив түләүләр күләме бүлөп, объектның фаразланган (чикле) бәясе яисә чараны (чараларны) уздыруга акчаларның иң чик күләме;

- объектның фаразланган (чик) бәясен яки инициатив түләүләр күләмен бүлөп биреп, чараны (чараларны) үткөрүгә чараларның иң чик күләмен гамәлгә ашыру еллары буенча бүлү.

#### 19 нчы статья. «Интернет» мәгълүмат-коммуникация челтәрендә инициативалы проект турында мәгълүматны бастырып чыгару (халыкка житкерү) һәм урнаштыру тәртибе

Инициатив проектны жирлекнең башкарма комитеты тарафыннан карау, инициатив проектны гамәлгә ашыру барышы, шул исәптән акчаларны файдалану, аны гамәлгә ашыруда кызыксынучы затларның мөлкәти һәм (яисә) хезмәт катнашуы турында, «Татарстан Республикасының хокукый мәгълүматның рәсми порталы»да веб-адрес буенча бастырып чыгарылырга (халыкка житкерелергә): <http://pravo.tatarstan.ru> һәм Интернет мәгълүмат-телекоммуникация челтәрендә



Актаныш муниципаль районының рәсми сайтында веб-адрес буенча: <http://aktanysh.tatarstan.ru> урнаштырылырга тиеш.

Авыл җирлеге Башкарма комитетының инициатив проектны гамәлгә ашыру нәтижеләре турындагы хисабы «Татарстан Республикасы хокукий мәгълүматының рәсми порталында» веб адресы буенча: <http://pravo.tatarstan.ru> басылып чыгарга (халыкка җиткерелергә) һәм «Интернет» мәгълүмат-телекоммуникация челтәрендә муниципаль берәмлекнең рәсми сайтында инициативалы проектны гамәлгә ашыру тәмамланганнан соң 30 календарь көн эчендә урнаштырылырга тиеш.

Татарстан Республикасы  
 Актаныш муниципаль районы  
 Кәзкәй авыл җирлегенең  
 инициатив проектларны тәкъдим итү,  
 кертү, фикер алышу һәм карау  
 тәртибенә карата кушымта

Инициатив проектларны конкурс нигезендә сайлап алу критерийлары, аларның  
 әһәмияте, аларга тиешле баллар һәм үлчәү коэффициентлары

№ т/б	Конкурс сайлап алу критериясе исеме	Конкурс сайлап алу критериясенең әһәмияте	Баллар саны	Үлчәү коэффициенты
1.	Критерийлар төркеменең атамасы күрсәтелә			
1.1.	Критерийлар атамасы күрсәтелә	Критерийлар әһәмияте күрсәтелә	Тиешле критерийга ирешкәндә бирелә торган баллар саны күрсәтелә	Берәмлек өлешләрендә үлчәү коэффициенты критерийның әһәмиятлелегенә бәйле рәвештә күрсәтелә, барлык авырлык коэффициентларының суммасы берәмлек тәшкил итәргә тиеш
		Критерийлар әһәмияте күрсәтелә	90 балл	
		Критерийлар әһәмияте күрсәтелә	80 балл	